



גאווערנער קעטי האוקול

אויף תיכף ארויסצוגעבן: 2/18/2022

גאווערנער האוקול אנאנסירט גרויסע אינוועסטירונגען צו פארבעסערן פסיכיאטארישע שטיצע פאר מענטשן אין קריזיס

אריינגערעכנט 27.5 מיליאן דאלער צו העכערן פינאנצירונג פאר אינפעישענט פסיכיאטארישע שפיטאל בעטן

9 מיליאן דאלער פאר רעקרוטירן פסיכיאטארן און פסיכיאטארישע נורס פראקטיצירער

12.5 מיליאן דאלער פאר נאך 500 אונטערהאלט האוזינג בעטן צו פלאצירן מענטשן וועלכע מאכן מיט היימלאזיגקייט

אינוועסטירונגען בויען אויף גאווערנער האוקול'ס 10 ביליאן דאלערדיגע פלאן צו פארבעסערן העלטקער סיסטעם, אריינגערעכנט א 577 מיליאן דאלערדיגע העכערונג פאר קאמיוניטי גייסטישער געזונטהייט פראגראמען און סערוויסעס

גאווערנער קעטי האוקול, ביי א צוזאמענקונפט מיט ניו יארק סיטי מעיאר עריק אדאמס, האט אנאנסירט גרויסע אינוועסטירונגען צו העלפן פארבעסערן צוטריט צו שארפע גייסטישע געזונטהייט באהאנדלונג און שפיטאל פסיכיאטארישע בעטן לענגאויס ניו יארק סטעיט. די איניציאטיוון זענען א טייל פון א פלאן צו באזארגן די נויטיגע שטיצע און סערוויסעס פאר מענטשן מיט ערנסטע גייסטישע קרענק וועלכע מאכן מיט היימלאזיגקייט, ווי אויך אין קריזיס. די אינוועסטירונגען רעכענען אריין 27.5 מיליאן דאלער יערליך צו העכערן פינאנצירונג פאר אינפעישענט פסיכיאטארישע בעטן; 9 מיליאן דאלער פאר רעקרוטירן פסיכיאטארן און פסיכיאטארישע נורס פראקטיצירער; און 12.5 מיליאן דאלער פאר נאך 500 אונטערהאלט האוזינג בעטן צו פלאצירן מענטשן וועלכע מאכן מיט היימלאזיגקייט אין זייערע קאמיוניטיס.

“פאר צו לאנג האט אונזער גייסטישע געזונטהייט באהאנדלונג סיסטעם געליטן פון אונטער-אינוועסטירונג, און דער פאנדעמיע האט נאר שווערער געמאכט אומשטענדן פאר ניו יארקער מיט ערנסטע גייסטישע געזונטהייט וועלכע מאכן מיט היימלאזיגקייט, “ האט גאווערנער האוקול **געזאגט**. “איך שטאלציר מיך צו שטיין מיט מעיאר אדאמס און מיטטיילן אונזערע באמיואונגען צו שטיצן גייסטישע געזונטהייט באהאנדלונג סערוויסעס פאר די וועלכע עס פעלט סטאבילע האוזינג, און ברענגען מער פסיכיאטארישע בעטן אַנליין. מיר מוזן ארבעטן אינאיינעם צו האלטן אונזערע סאָבוועיס — די לעבנסקראפט פון ניו יארק סיטי — זיכער פאר אלע פארער, און צו באקומען הילף און סערוויסעס פאר די וועלכע נויטיגן זיך דערין.”

אפיס פון גייסטישער געזונטהייט קאמיסיאנערין דר. ען סוליווען האט געזאגט, “גאווערנער האוקול'ס פארגעשלאגענע בודזשעט און די איניציאטיוון וואס זי פירט איין זענען באמת היסטאריש און וועלן גאר פארשטערקערן דער גייסטישער געזונטהייט באהאנדלונג זיכערהייט נעץ אין ניו יארק. די אקציעס וועלכע

זי מעלדט אויס היינט, און די צוזאמארבעט צוגאנג וואס זי נעמט מיט מעיאר אדאמס, וועט העלפן געשווינד און עפעקטיוו צושטעלן סערוויסעס פאר מענטשן וועלכע מאכן מיט א גייסטישער געזונטהייט קריזיס.

איין גורם פון דער מאנגל אין פסיכיאטרישע בעטן אין ניו יארק סיטי און לענגאויס דעם סטעיט איז נידעריגערע מעדיקעיד צוריקצאל פאר אינפעישיענט פסיכיאטרישע באהאנדלונג אין פארגלייך צו מעדיצינישע / סורדזשיקעל בעטן. די 27.5 מיליאן דאלערדיגע אינוועסטירונג וועט העכערן די יעצטיגע מעדיקעיד פאר פסיכיאטרישע בעטן מיט 20 פראצענט און וועט העלפן צוריק ברענגען פאר פסיכיאטריש באניץ, אריינגערעכנט איבער 600 אין ניו יארק סיטי.

א צווייטע שוועריגקייט מיט צוריקשטעלן פסיכיאטרישע בעטן איז דער מאנגל פון פסיכיאטארן און פסיכיאטרישע נורס פראקטיצירער איבערן לאנד. גאווערנער האוקול פארשפרעכט 9 מיליאן דאלער יערליך אוועקצושטעלן א הלוואה פארגעבונג פראגראם צו רעקרוטירן די גייסטישע געזונטהייט פראקטיצירער אין דער קאמיוניטי-באזירטער גייסטישע געזונט ארבעטסקראפט.

די אינוועסטירונג פון 12.5 מיליאן דאלער יערליך פאר נאך 500 אונטערהאלט האוזינג בעטן וועט העלפן געשווינדער אריבערפירן מענטשן אין קריזיס פון די גאסן, סאָבוועיס און שוץ-ערטער פאר סטאבילע האַוזינג. די איינהייטן וועלן צוגעבן פארן סטעיט די נויטיגע הילפס-מיטלען אין דער צייט וואס דער גאווערנער'ס זיכערע אפציעס שטיצע מאנשאפטן וועלן גרייט זיין אין פּרילינג. די צוגעגעבענע איינהייטן וועלן דערגאנצען די 10,000 איינהייטן פון אונטערהאלט האוזינג אנאנסירט אין דעם גאווערנער'ס 25 ביליאן דאלערדיגע האַוזינג פּלאַן.

די אינוועסטירונגען וועלן בויען אויף דער גאווערנער'ס 10 ביליאן דאלערדיגע פּלאַן צו פארבעסערן די העלטקעיר סיסטעם און פארגעשלאגענע בודזשעט, וועלכע עס נעמט אריין א היסטארישע 577 מיליאן דאלערדיגע (17.2 פראצענט) העכערונג פאר קריטיש-וויכטיגע קאמיוניטי גייסטישע געזונטהייט פראגראמען און סערוויסעס. די בודזשעט אינציאטיוון נעמען אריין:

- 21 מיליאן דאלערדיגע אינוועסטירונג אויסצוארבעטן 20 נייע SOS מאנשאפטן וועלכס באשטייט פון גייסטישער געזונטהייט ספעציאליסטן דורכצופירן דירעקטע איינס-אויף-איינס ארויסזוך-באמאונגען מיט ניו יארקער וועלכע מאכן מיט היימלאזיגקייט
- דער 25 ביליאן דאלערדיגע האַוזינג פּלאַן מיט א פארשפרעכונג צו שאפן און אפהיטן 10,000 יוניטס פון אונטערהאלט האוזינג איבער די קומענדע פינף יאר צו פארמיידן היימלאזיגקייט
- ארבעטסקראפט אינוועסטירונגען דורך א היסטארישע 5.4 פראצענטיגע לעבנס-קאסט צופאסונג (COLA) פאר קאמיוניטי גייסטישער געזונטהייט פראָוויידערס און אנהאלטונג באנוסן ביז 3,000 דאלער
- 35 מיליאן דאלערדיגע אינוועסטירונג פאר פינאנץ-יאר 2023 וועלכס וועט שטייגן אויף 60 מיליאן דאלער אין פינאנץ-יאר 2024 צו גרייט מאכן ניו יארק פאר דאס איינפירן איבערן גאנצן לאנד דעם 8-8-9 זעלבסט-מארד אפהאלט און אויפפירונג-געזונטהייט קריזיס האטליין סיסטעם, דורך צושטעלן פאר דער פארברייטערונג פון קאָל צענטער קאפאציטעט.

סענאטאר סאמרא ברוק האט געזאגט, "ווען עס קומט צו גייסטישע געזונט, שטייט אויס ניו יארק סטעיט א קריזיס, אין וועלכן פילע לעבנס זענען פארלוירן געווארן און פילע אנדערע זענען נאך אין ערנסטע געפאר. מיר קענען נישט מער איגנארירן דעם קריזיס אדער דאס לייזן דורך ארעסטירונגען, און צוליב דעם האב איך געשטיצט איבערצייגטע באהאנדלונג-באזירטע לייזונגען אין דעם סענאט ווי

אונטערהאלט האוזינג, וועלכס פארזיכערט אז די באהאנדלונגס באדערפענישן פון אונזער היימלאזע פאמיליעס ווערן נאכגעקומען און אז באהאנדלונג איז צוטריטליך. נאך צענדליגע יארן פארמאכן אינפעישענט בעטן אפילו מיטן אויפשטייג אין נויטיגקייט, איז גאווערנער האוקול'ס פירערשאפט א געוואונשענע צוריקדריי, און איך בין געמוטיגט דורך די היינטיגע באדייטנדע אינוועסטירונגען צו פארבעסערן פסיכיאטאריש שטיצע פאר מענטשן אין קריזיס. בשעת מיר ארבעטן ווייטער אויף א סטעיט בודזשעט וועלכס אדרעסירט אויספירליך אונזערע פאמיליעס נויטבאדערפענישן, האף איך פארצוזעצן ווייטער צו בויען אויף די אינוועסטירונגען אינאיינעם צו אדרעסירן די גייסטישע געזונטהייט באהאנדלונג באדערפענישן אין וועלכע ניו יארקער נויטיגן זיך און וועלכע זענען נאכנישט נאכגעקומען."

אסעמבלי-מיטגליד איילין גונטער האט געזאגט, "איך וויל דאנקען גאווערנער האוקול פאר די ריזיגע אינוועסטירונגען וואס זי מאכט אין גייסטישע געזונטהייט. מיר דארפן די שטיצע היינט מער פון אלעמאל. דער מאנגל אין שטיצע פאר גייסטישע געזונטהייט באהאנדלונג אין עם סטעיט האט געפירט צו א קריזיס. מיר האבן עס געזאגט שוין יארן און עס פריידט מיך אז דער סטעיט טוט ענדליך אויפטערען צו פארזיכערן אז שטיצע און סערוויסעס זענען גרייט צו באקומען."

ניו יארק סיטי מעיאר עריק אדאמס האט געזאגט, "מיר קענען זיך נישט מאכן ווי אומוויסנד בשעת אונזערע ניו יארקער מיט-בירגער זענען אין קריזיס. מיר קענען נישט ווייטער אננעמען א סיסטעם וואס צווינגט אונזערע איינוואוינער צו זוכן שוץ-ערטער אין אונזערע סאָבוועיס, געבליבן אן קיין שום ארט זיך אהינצודרייען. עס וועט נישט אזוי פארבלייבן אין ניו יארק סיטי. איך בין דאנקבאר פאר גאווערנער האוקול פאר איר צוזאמארבעטשאפט אזוי ווי מיר פירן דעם וועג מיט מיטגעפיל, עמפאטיע און שטיצע אינאיינעם. די אינוועסטירונגען אין גייסטישער געזונטהייט וועלן גיין צו די וועלכע נייטיגן זיך דאס מערסטע דערין און העלפן ברענגען היימען פאר אונזערע היימלאזע ניו יארקער."

קאונסיל מיטגליד לינדע לי האט געזאגט, "פארבעסערן ניו יארק סיטי'ס גייסטישער געזונטהייט באהאנדלונג סיסטעם מוז זיך אנהויבן מיט העלפן די מערסט אויסגעשטעלטע פון צווישן אונז צו באקומען באהאנדלונג. איך אפלאדיר די אונטערנעמונגען אנאנסירט דורך גאווערנער האוקול און מעיאר אדאמס צו העכערן פינאנצירונג פאר אונטערהאלט און סטאבילע האַוזינג ווי אויך באהאנדלונגען פאר ניו יארקער אין דרינגענדע נויט פון גייסטישער געזונטהייט הילף. די אינוועסטירונגען וועלן העלפן ניו יארקער אראפגענומען געווארן פון די גאסן, אריין אין האַוזינג און באהאנדלונג, און העלפן פארבעסערן דעם פיפליין פאר פראקטיצירער וועלכע זענען אין דרינגענדע נויט אין אונזער שטאטיס גאסן."

###

נאך נייעס קען מען באקומען ביי www.governor.ny.gov
ניו יארק סטעיט | עקזעקיוטיוו טשעימבער | press.office@exec.ny.gov | 518.474.8418

[זיך אויסשרייבן](#)